

मध्यप्रदेश विधानसभा सचिवालय

समाचार

पीठासीन अधिकारियों का पॉच दिवसीय सम्मेलन 2 फरवरी से देश की विधानसभाओं से लगभग 5 सौ प्रतिनिधि आयेंगे

भोपाल 3 जनवरी 2010

मध्यप्रदेश विधानसभा में पीठासीन अधिकारियों का सम्मेलन 2से6 फरवरी तक आयोजित किया जायेगा। सम्मेलन के आयोजन के लिए गठित साधिकार समिति की बैठक में इस दौरान होने वाले कार्यक्रमों को अंतिम रूप दिया गया। बैठक की अध्यक्षता समिति के सभापति विधानसभा अध्यक्ष श्री ईश्वरदास रोहाणी ने की। इस अवसर पर मुख्यमंत्री श्री शिवराजसिंह चौहान ,विधानसभा उपाध्यक्ष श्री हरवंशसिंह, वित्त मंत्री श्री राधवजी ,जनसंपर्क मंत्री श्री लक्ष्मीकांत शर्मा, विधानसभा के प्रमुख सचिव डॉ.ए.के.पयासी मुख्यसचिव श्री राकेश साहनी सहित अन्य अधिकारी उपस्थित थे।

विधानसभा के कक्ष में आयोजित बैठक में सम्मेलन की व्यवस्थाओं को लेकर चर्चा की गई। विधानसभा अध्यक्ष ने सम्मेलन की तैयारियों को वृहद स्वरूप प्रदान कर सर्वश्रेष्ठ आयोजन किये जाने का सुझाव दिया। उन्होने कहा कि यह प्रदेश के लिए गौरवपूर्ण आयोजन होगा। मुख्यमंत्री श्री शिवराजसिंह चौहान ने कहा कि व्यवस्थाओं में किसी भी प्रकार की कमी ना हो तथ अतिथियों का विशेष ध्यान रखा जाये।

इस सम्मेलन में देश की विधानसभाओं के करीब 5सौ प्रतिनिधि सम्मिलित होंगे। प्रत्येक विधानसभा से दस प्रतिनिधि इस आयोजन में शामिल होंगे जिनमें मुख्यतः विधानसभा अध्यक्ष ,उपाध्यक्ष तथा सचिव स्तर के अधिकारी होंगे। लोकसभा द्वारा इस आयोजन को पूर्व में ही स्वीकृति प्रदान कर दी गई है। सम्मेलन में विषयों का निर्धारण भी लोकसभा सचिवालय करेगा।

सम्मेलन में शामिल होने वाले अतिथियों की आवासीय परिवहन भोजन व्यवस्था के संबंध साधिकार समिति की बैठक में चर्चा की गयी। इसके अनुसार अतिथियों को नूर उस सबाह, अशोक लेकव्यू ,जहाँनुमा पैलेस, पलाश रेसिडेंसी ,होटल रेसिडेंसी ,आमेर पैलेस ,निसर्ग आर्क मैनोर ,सुरेन्द्र विलास सहित अन्य स्थानों पर व्यवस्थायें की जायेंगी।

विधानसभा भवन में आयोजित होने वाले कार्यक्रम स्थलों के चयन को भी बैठक में अंतिम रूप दिया गया इस अवसर पर लोकसभा सचिवालय एवं राज्यशासन के सहयोग से प्रदर्शनी का आयोजन किया जायेगा। सम्मेलन के दौरान मीडिया सेंटर ,लोकसभा राज्यसभा सेल्स काउन्टर, एयर इंडिया का काउन्टर आदि विधानसभा सचिवालय में ही स्थपित किये जायेंगे। सम्मेलन को यादगार बनाने सभी अतिथियों का समूह छायाचित्र एवं एलबम बनाया जायेगा आयोजन के दौरान सुरक्षा के कड़े इंतजाम किये जायेंगे। बैठक के अंत में आभार प्रदर्शन विधानसभा उपाध्यक्ष श्री हरवंशसिंह ने किया।

दीपक दुबे

सूचना अधिकारी